

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീഭഗവദ്രാമാനുജമുനിഭിരനുഗൃഹീതം
|| ശ്രീരംഗഗദ്യം ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan of śrīraṅgam

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീരംഗഗദ്യം ॥

ചിദചിത്പരതത്വാനാം തത്വയാമാർത്ഥ്യവേദിനേ ।
രാമാനുജായ മൂനയേ നമോ മമ ഗരീയസേ ॥

സ്വാധീന ത്രിവിധ ചേതനാചേതന സ്വരൂപസ്ഥിതിപ്രവൃത്തിഭേദം*
ക്ലേശകർമ്മാദ്യശേഷഭോഷാസംസ്പൃഷ്ടം*
സ്വാഭാവികാനവധികാതിശയ ജ്ഞാനബലൈശ്ചര്യ വീര്യ
ശക്തിതേജസ്സൗശീല്യ വാത്സല്യ മാർദ്ദവാർജ്ജവ
സൗഹാർദ്ദ സാമ്യ കാരുണ്യ മാധുര്യ ഗാംഭീര്യ ഔദാര്യ
ചാതുര്യ സ്ഫൈര്യ ധൈര്യ ശൗര്യ പരാക്രമ സത്യകാമ
സത്യസംകൽപ കൃതിത്വ കൃതജ്ഞതാദ്യസംഖ്യേയ കല്യാണ
ഗുണഗണൗഘമഹാർണ്ണവം* പരബ്രഹ്മഭൂതം*
പുരുഷോത്തമം* ശ്രീരംഗശായിനം* അസ്മത്ത്യാമിനം*
പ്രബുദ്ധനിത്യനിയാമ്യ നിത്യദാസ്യൈകരസാത്മസ്വഭാവോഽഹം*
തദേകാനുഭവഃ* തദേകപ്രിയഃ* പരിപൂർണ്ണം
ഭഗവന്തം വിശദതമാനുഭവേന നിരന്തരമനുഭൂയ*
തദനുഭവജനിതാനവധികാതിശയ പ്രീതികാരിതാശേഷാവസ്ഥോചിത
അശേഷശേഷതൈകരതിരൂപ നിത്യകിംകരോ ഭവാനി ॥

സ്വാത്മ നിത്യനിയാമ്യ നിത്യദാസ്യൈകരസാത്മ
സ്വഭാവാനുസന്ധാനപൂർവ്വക ഭഗവദനവധികാതിശയ
സ്വാമ്യാദ്യഖിലഗുണഗണാനുഭവജനിത അനവധികാതിശയ
പ്രീതികാരിതാശേഷാവസ്ഥോചിത അശേഷശേഷതൈകരതിരൂപ
നിത്യകൈകര്യ പ്രാപ്ത്യുപായഭൂതഭക്തി തദുപായ സമ്യഗ്ജ്ഞാന
തദുപായ സമീചീനക്രിയാ തദനുഗുണ സാത്ത്വികതാസ്തിക്യാദി
സമസ്താത്മഗുണവിഹീനഃ* ദുരുത്തരാന്ത തദ്വിപര്യയ
ജ്ഞാനക്രിയാനുഗുണാനാദി പാപവാസനാ മഹാർണ്ണവാന്തർന്നിമഗ്നഃ*
തിലതൈലവത് ദാരുവഹ്നിവത് ദുർവ്വിവേച ത്രിഗുണ

ക്ഷണക്ഷരണസ്വഭാവ അചേതനപ്രകൃതിവ്യാപ്തിരൂപ ദുരത്യയ
 ഭഗവന്മായാതിരോഹിത സ്വപ്രകാശഃ*
 അനാദ്യവിദ്യാസഞ്ചിതാനന്താശക്യ വിസ്രംസന
 കർമ്മപാശപ്രഗ്രഥിതഃ* അനാഗതാനന്തകാല
 സമീക്ഷയാപി അദ്യഷ്ടസന്താരോപായഃ*
 നിഖിലജന്തുജാത ശരണ്യ!* ശ്രീമന്നാരായണ!* തവ
 ചരണാരവിന്ദയുഗളം ശരണമഹം പ്രപദ്യേ ||

ഏവമവസ്ഥിതസ്യാപ്യർത്ഥിത്വമാത്രേണ* പരമകാരുണികോ
 ഭഗവാൻ* സ്വാനുഭവപ്രീത്യോപനീതൈകാന്തികാത്യന്തിക
 നിത്യകൈകർയൈകരതിരൂപ നിത്യദാസ്യം ദാസ്യതീതി
 വിശ്വാസപൂർവ്വകം ഭഗവന്തം നിത്യകിങ്കരതാം പ്രാർത്ഥയേ ||

തവാനുഭൂതിസംഭൂതപ്രീതികാരിതദാസതാം |
 ദേഹി മേ കൃപയാ നാഥ! ന ജാനേ ഗതിമന്യഥാ ||

സർവ്വാവസ്ഥോചിതാശേഷശേഷതൈകരതിസ്തവ |
 ഭവേയം പുണ്യരീകാക്ഷ! ത്വമേവൈവം കുരുഷ്വ മാം ||

ഏവംഭൂത തത്ത്വയാഥാത്മ്യാവബോധ തദിച്ഛാരഹിതസ്യാപി*
 ഏതദുച്ചാരണ മാത്രാവലംബനേന* ഉച്യമാനാർത്ഥ
 പരമാർത്ഥനിഷ്ഠം മേ മനഃ ത്വമേവാദ്യൈവ കാരയ ||

അപാരകരുണാംബുധേ!* അനാലോചിതവിശേഷാശേഷലോകശരണ്യ!*
 പ്രണതാർത്തിഹര!* ആശ്രിതവാത്സല്യൈക മഹോദധേ!*
 അനവരതവിദിത നിഖിലഭൂതജാത യാഥാത്മ്യ!* സത്യകാമ!*
 സത്യസംകൽപ!* ആപത്സഖ!* കാകുത്സ്ഥ!* ശ്രീമൻ!*
 നാരായണ!* പുരുഷോത്തമ!* ശ്രീരംഗനാഥ!* മമ നാഥ!*
 നമോഽസ്തു തേ ||

|| ഇതി ശ്രീരംഗഗദ്യം സംപൂർണം ||